

DEĊIŻJONIJIET

DEĊIŻJONI TAL-KUNSILL

tas-6 ta' Diċembru 2012

dwar it-talba tal-Irlanda biex tiehu sehem f'uhud mid-dispożizzjonijiet tal-*acquis* ta' Schengen relatati mal-istabbiliment ta' Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja

(2012/764/UE)

IL-KUNSILL TAL-UNJONI EWROPEA,

Wara li kkunsidra l-Artikolu 4 tal-Protokoll (Nru 19) dwar l-*acquis* ta' Schengen integrat fil-qafas tal-Unjoni Ewropea, anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea (minn hawn 'il quddiem il-*"Protokoll ta' Schengen"*),

Wara li kkunsidra t-talba mill-Gvern tal-Irlanda, bl-ittra tiegħu lill-President tal-Kunsill tal-14 ta' Marzu 2012, biex jippartecipa f'ċerti dispożizzjonijiet tal-*acquis* ta' Schengen, kif speċifikat f'dik l-ittra,

Billi:

- (1) Bid-Deciżjoni 2002/192/KE ⁽¹⁾, il-Kunsill awtorizza lill-Irlanda biex tiehu sehem f'uhud mid-dispożizzjonijiet tal-*acquis* ta' Schengen, f'konformità mal-kondizzjonijiet imnizzla f'dik id-Deciżjoni.
- (2) Fil-25 ta' Ottubru 2011 il-Parlament Ewropew u l-Kunsill adottaw ir-Regolament (UE) Nru 1077/2011 ⁽²⁾ li jistabbilixxi Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja (minn hawn 'il quddiem l-*"Aġenzija"*).
- (3) F'konformità mar-Regolament (UE) Nru 1077/2011, l-Aġenzija hija responsabbli għat-tmexxija operattiva tas-Sistema ta' Informazzjoni ta' Schengen tat-tieni ġenerazzjoni (SIS II), is-Sistema ta' Informazzjoni dwar il-Viża (VIS) u l-Eurodac, u tista' ssir responsabbli għat-thejjija, l-iżvilupp u t-tmexxija operattiva ta' sistemi tal-IT fuq skala kbira oħra fl-ispazju ta' libertà, sigurtà u ġustizzja, abbażi ta' strument legiżlattiv rilevanti, ibbażat fuq it-Titolu V tal-Parti Tlieta tat-Trattat dwar il-Funzjonament tal-Unjoni Ewropea (TFUE).
- (4) L-Aġenzija għandha personalità ġuridika unika u hija kkaratterizzata mill-unità tal-istruttura organizzattiva u finanzjarja tagħha. Għal dak il-ghan, u f'konformità mal-Artikolu 288 tat-TFUE, l-Aġenzija għet stabbilita permezz ta' strument legiżlattiv uniku li hu applikabbli fl-intier tiegħu fl-Istati Membri marbuta bih. Dan jeskludi

l-possibbiltà ta' applikabbiltà parzjali tar-Regolament (UE) Nru 1077/2011 għall-Irlanda. Konsegwentement, għandhom jittiehdu l-passi mehtiega biex jiġi żgurat li r-Regolament (UE) Nru 1077/2011 fl-intier tiegħu huwa applikabbli għall-Irlanda.

- (5) Is-SIS II hija parti mill-*acquis* ta' Schengen. Ir-Regolament (KE) Nru 1987/2006 tal-Parlament Ewropew u tal-Kunsill ⁽³⁾ u d-Deciżjoni tal-Kunsill 2007/533/ĠAI ⁽⁴⁾ jirregolaw l-istabbiliment, it-thaddim u l-użu tas-SIS II. Madankollu, l-Irlanda hadet sehem biss fl-adozzjoni tad-Deciżjoni 2007/533/ĠAI li tiżviluppa d-dispożizzjonijiet tal-*acquis* ta' Schengen imsemmija fl-Artikolu 1(a)(ii) tad-Deciżjoni 2002/192/KE.
- (6) Il-VIS hija wkoll parti mill-*acquis* ta' Schengen. L-Irlanda la hadet sehem fl-adozzjoni tad-Deciżjoni 2004/512/KE ⁽⁵⁾, tar-Regolament (KE) Nru 767/2008 ⁽⁶⁾ u tad-Deciżjoni 2008/633/ĠAI ⁽⁷⁾ li jirregolaw l-istabbiliment, it-thaddim u l-użu tal-VIS u lanqas ma hija marbuta bihom.
- (7) L-Eurodac mhix parti mill-*acquis* ta' Schengen. L-Irlanda hadet sehem fl-adozzjoni tar-Regolament tal-Kunsill (KE) Nru 2725/2000 ⁽⁸⁾ li jirregola l-istabbiliment, it-thaddim u l-użu tal-Eurodac u hija marbuta bih. Madankollu, safejn id-dispożizzjonijiet tar-Regolament (UE) Nru 1077/2011 jirrigwardaw l-Eurodac, f'konformità mal-Artikoli 1 u 2 tal-Protokoll (Nru 21) dwar il-pożizzjoni tar-Renju Unit u tal-Irlanda fir-rigward tal-ispazju ta'

⁽¹⁾ ĠU L 381, 28.12.2006, p. 4.

⁽²⁾ ĠU L 205, 7.8.2007, p. 63.

⁽³⁾ Deciżjoni tal-Kunsill 2004/512/KE tat-8 ta' Ġunju 2004 li tistabbilixxi s-Sistema ta' Informazzjoni dwar il-Viża (VIS) (ĠU L 213, 15.6.2004, p. 5).

⁽⁴⁾ Regolament (KE) Nru 767/2008 tal-Parlament Ewropew u tal-Kunsill tad-9 ta' Lulju 2008 dwar is-Sistema tal-Infommazzjoni dwar il-Viża (VIS) u l-iskambju ta' data bejn l-Istati Membri dwar viżi għal perjodu qasir (Regolament VIS) (ĠU L 218, 13.8.2008, p. 60).

⁽⁵⁾ Deciżjoni tal-Kunsill 2008/633/ĠAI tat-23 ta' Ġunju 2008 li tikkonċerna aċċess għall-konsultazzjoni tas-Sistema ta' Informazzjoni dwar il-Viża (VIS) minn awtoritajiet mahtura ta' Stati Membri u mill-Europol għall-finijiet tal-prevenzjoni, tal-kxif u tal-investigazzjoni ta' reati terroristiċi u ta' reati kriminali serji oħra (ĠU L 218, 13.8.2008, p. 129).

⁽⁸⁾ Ir-Regolament tal-Kunsill (KE) Nru 2725/2000 tal-11 ta' Diċembru 2000 dwar l-istabbiliment ta' "Eurodac" għat-tqabbil ta' marki tas-swaba' għall-applikazzjoni effettiva tal-Konvenzjoni ta' Dublin (ĠU L 316, 15.12.2000, p. 1).

⁽¹⁾ ĠU L 64, 7.3.2002, p. 20.

⁽²⁾ ĠU L 286, 1.11.2011, p. 1.

- libertà, sigurtà u ġustizzja, anness ghat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea l-Irlanda ma haditx sehem fl-adozzjoni tar-Regolament (UE) Nru 1077/2011 u ghaldaqstant mhix marbuta bih u lanqas ma hija soġġetta għall-applikazzjoni tiegħu.
- (8) F'konformità mal-Artikolu 4 tal-Protokoll (Nru 21) dwar il-pożizzjoni tar-Renju Unit u l-Irlanda fir-rigward tal-isparju ta' libertà, sigurtà u ġustizzja, l-Irlanda innotifikat lill-Kummissjoni u lill-Kunsill permezz tal-ittri tal-14 ta' Marzu 2012, bl-intenzjoni tagħha li taċċetta d-dispożizzjonijiet tar-Regolament (UE) Nru 1077/2011 li jirrigwardaw l-Eurodac.
- (9) F'konformità mal-proċedura prevista fl-Artikolu 331(1) tat-TFUE, il-Kummissjoni kkonfermat permezz tad-Deciżjoni C(2012) 4881 tat-18 ta' Lulju 2012, l-applikazzjoni għall-Irlanda tar-Regolament (UE) Nru 1077/2011 safejn id-dispożizzjonijiet tiegħu jirrigwardaw l-Eurodac. Dik id-Deciżjoni tippredvi li r-Regolament (UE) Nru 1077/2011 jidhol fis-seħh għall-Irlanda fid-data tad-dhul fis-seħh tad-Deciżjoni tal-Kunsill li tikkonċerna t-talba tal-Irlanda li tiehu sehem fid-dispożizzjonijiet tar-Regolament (UE) Nru 1077/2011 li jirrigwardaw is-SIS II, kif irregolat mir-Regolament (KE) Nru 1987/2006, u li jirrigwardaw il-VIS.
- (10) Minhabba li wara l-adozzjoni tad-Deciżjoni tal-Kummissjoni C(2012) 4881, l-ewwel precondizzjoni għall-partecipazzjoni tal-Irlanda fid-dispożizzjonijiet li jirrigwardaw l-Eurodac tar-Regolament (UE) Nru 1077/2011 tkun sodisfatta, u minhabba l-partecipazzjoni parzjali tagħha fid-dispożizzjonijiet li jirrigwardaw is-SIS II, l-Irlanda għandha d-dritt li tipparteċipa fl-attivitajiet tal-Aġenzija, sal-punt li l-Aġenzija hi responsabbli għat-tmexxija operattiva tas-SIS II kif irregolata bid-Deciżjoni 2007/533/ĠAI, u t-tmexxija operattiva tal-Eurodac.
- (11) Sabiex tiġi żgurata l-konformità mat-Trattati u l-Protokolli applikabbli, u fl-istess hin jiġu ssalvagwardjati l-unità u l-konsistenza tar-Regolament (UE) Nru 1077/2011, l-Irlanda talbet, permezz tal-ittra tal-14 ta' Marzu 2012, biex tiehu sehem f'dak ir-Regolament taht l-Artikolu 4 tal-Protokoll ta' Schengen sal-punt li l-Aġenzija hi responsabbli għat-tmexxija operattiva tas-SIS II kif irregolata bir-Regolament (KE) Nru 1987/2006 u t-tmexxija operattiva tal-VIS.
- (12) Il-Kunsill jirrikonoxxi d-dritt tal-Irlanda li, f'konformità mal-Artikolu 4 tal-Protokoll ta' Schengen, tagħmel talba għal partecipazzjoni fir-Regolament (UE) Nru 1077/2011, sal-punt li l-Irlanda ma tipparteċipax f'dak ir-Regolament għal raġunijiet ohra.
- (13) Il-partecipazzjoni tal-Irlanda fir-Regolament (UE) Nru 1077/2011 hi minghajr preġudizzju għall-fatt li fil-preżent l-Irlanda ma tipparteċipax u ma tistgħax tipparteċipa fid-dispożizzjonijiet tal-*acquis* ta' Schengen relatati mal-moviment liberu ta' ċittadini ta' pajjiżi terzi, il-politika dwar il-viżi u l-qsim minn persuni tal-fruntieri esterni tal-Istati Membri. Għaldaqstant ir-Regolament (UE) Nru 1077/2011 fih dispożizzjonijiet speċifiċi li jirriflettu din il-pożizzjoni speċjali tal-Irlanda, b'mod partikolari fir-rigward tad-drittijiet ta' votazzjoni limitati fil-Bord ta' Tmexxija tal-Aġenzija.
- (14) Il-Kumitat Imhallat, stabbilit skont l-Artikolu 3 tal-Ftehim konkluz mill-Kunsill tal-Unjoni Ewropea u r-Repubblika tal-Islanda u r-Renju tan-Norveġja dwar l-assocjazzjoni ta' dawn tal-ahhar mal-implimentazzjoni, l-applikazzjoni u l-iżvilupp tal-*acquis* ta' Schengen ⁽¹⁾, ġie infurmat dwar it-thejjija ta' din id-Deciżjoni skont l-Artikolu 5 ta' dak il-Ftehim.
- (15) Il-Kumitat Imhallat, stabbilit skont l-Artikolu 3 tal-Ftehim konkluz bejn l-Unjoni Ewropea, il-Komunità Ewropea u l-Konfederazzjoni Svizzera dwar l-assocjazzjoni tal-Konfederazzjoni Svizzera mal-implimentazzjoni, l-applikazzjoni u l-iżvilupp tal-*acquis* ta' Schengen ⁽²⁾, ġie infurmat dwar it-thejjija ta' din id-Deciżjoni skont l-Artikolu 5 ta' dak il-Ftehim.

ADOTTA DIN ID-DECIŻJONI:

Artikolu 1

Sussegwentement għad-Deciżjoni 2002/192/KE, l-Irlanda għandha tiehu sehem fir-Regolament (UE) Nru 1077/2011 li jistabbilixxi Aġenzija Ewropea għat-tmexxija operattiva ta' sistemi tal-IT fuq skala kbira fl-isparju ta' libertà, sigurtà u ġustizzja safejn ikun relatat mat-tmexxija operattiva tas-Sistema ta' Informazzjoni ta' Schengen (VIS) u l-partijiet tas-Sistema ta' Informazzjoni ta' Schengen tat-tieni generazzjoni (SIS II), fejn l-Irlanda ma tipparteċipax.

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f'Il-Gurnal Uffiċjali tal-Unjoni Ewropea.

Magħmul fi Brussell, is-6 ta' Dicembru 2012.

Għall-Kunsill
Il-President
L. LOUCA

⁽¹⁾ ĠU L 176, 10.7.1999, p. 36.

⁽²⁾ ĠU L 53, 27.2.2008, p. 52.